

చిరిగిపోయిన కథ

రాత్రి తాను చూసొచ్చిన సినిమాలో పాటాకటి పాడుకుంటూ హుషారుగా గుడిసెలోంచి బయటి కొచ్చాడు రిజెరావులు.

ఎదురుగా వున్న వేపచెట్టు పుల్ల విరిచి రోజూలాగే నవుల్తూ రోటీన్లో పడ్డాడు. నీద్రపోయినప్పుడు బ్లాక్ అండ్ నైట్ లోనూ, త్రీడై మననోనూ కలలు కనేస్తూ ఉంటామ రావులు.

సాయిబు కొట్లో టీ లాగించి, ఆ వెంటనే బీడీ దట్టించి రిజె లాక్కుని రోడ్డువద్దాడు బేంకోసం చూస్తూ.

తల్లిదండ్రీలేని రావుల్ని వాడి నాయనమ్మే పెంచి పెద్దచేసింది. ఆ నాయనమ్మ కూడా కాలంచేసి అప్పుడే రెండేళ్ళనతోంది. బతికుండగా నాలుగైదు ఇళ్ళలో పనుచేసేది. ఊరగాయల సీజన్లో చుట్టుప్రక్కల తెల్పిన ఇళ్ళలో కారాలు కొట్టి, ఊడ్పుల సీజన్లో ఊడ్పులకెళ్ళి ఎన్నిరకాలుగనో శ్రమపడి డబ్బు సంపాదిస్తూ రావుల్ని ఏడోక్లాసుదాకా చదివించింది నాయనమ్మ.

నాయనమ్మ పనిచేసే ఇళ్ళలో పిల్లలు కొనుక్కునే రకరకాల పిల్లల కథల పుస్తకాలు వాళ్ళ ఇళ్ళలోనే కూచుని చదివి ఇచ్చేస్తుండేవాడు.

అలా అలా చిన్నప్పటినుంచీ కథల పుస్తకాలు బాగా చదవటం అలవాటైంది
 రావులికి ఏదో తరగతవగానే చదువు మానిపించేసి వాడిని కూడా పన్నో
 పెట్టేసి, ఇంతో అంతో సంపాదించే అర్జనాపరుడిని చేసేసింది నాయనమ్మ.
 కొట్లో చేరాడు పనికి అప్పట్లో. కొట్టు యజమాని ఇమ్మని అడిగినవి
 చేతికి అందిస్తూ, అతగాడు తెమ్మన్నప్పుడల్లా టీలూ, టిఫిన్నూ ప్రక్కనున్న
 చిన్న హోటల్లోంచి పట్టుకొచ్చి అందిస్తూ చలాకీగా పనిచేస్తూ మంచి
 కుట్రాడనిపించుకున్నాడు. తనతోపాటు టీ, టిఫిన్నూ వాడికూడా ఇస్తూ
 నె జీతం ఇచ్చేవాడు కొట్టు యజమాని. రోజూ ఎనిమిదిన్నెకి కొట్టు
 కట్టేశాక యజమాని ఇంటికి వెళ్ళి, వాళ్ళింట్లో....వాళ్ళు కొనుక్కునే
 కలకాల కథల పత్రికలు తిరగేసినానీ ఇంటికి వెళ్ళేవాడు కాదు రావులు.
 పెద్దవుతున్న కొద్దీ పిల్లల కథలమీదకంటే పెద్దల కథలమీద కుతూహలం
 పెరిగింది వాడికి. పదిరోజులకో సినిమాకి రెండో ఆటకీ తప్పకుండా
 వెళ్ళిపోవడం కూడా అలవాటైపోయింది. ఇరవై ఏళ్ళొచ్చేటప్పటికి బాగా
 దృఢంగా పెరిగింది వాడి శరీరం. కనుముక్కు తీరువతో, నొక్కు
 నొక్కుల క్రాపు, మంచి ఆరోగ్యం బాగా ఒడ్డు పొడుగుతో....వాళ్ళ
 పేటలో అందగాడిగా పేరుపడ్డాడు. వాడు చూసే సినిమాలూ, వాడు
 చదివే కథలూ వాడిలో వింత వింత కోరికలూ, ఎన్నెన్నో ఆశలూ,
 మరెన్నో కలలూ, ఊహలూ పండించటం మొదలుపెట్టాయి....ఇప్పుడు
 వాడికి ఇరవై నాలుగేళ్ళు....రెండేళ్ళుగా రిజైంట్ కి సంపాదిస్తున్నాడు.
 రెండేళ్ళుగా వాడి పేటలో వాళ్ళెంతమందో వాడిని అడుగుతూనే వున్నారు,
 మా పిల్లని పెళ్ళాడతావా అంటే మా పిల్లని పెళ్ళాడతావా అని....
 "నే నిప్పుడప్పుడే చేసుకోను వెళ్ళి...." ఇదీ, పైకి వాడిచ్చే జవాబు.
 కానీ వాడి మనసులో వున్న కోరిక వేరు....తన అందమ్మీద, తన
 మంచితనమ్మీద వాడికి నమ్మకముంది....డబ్బు, అందం, సంఘంలో
 పలుకుబడి ఇవన్నీ వున్న ఓ అందగత్తె....ఓ నాజూకైన అమ్మాయి....
 ఓ కుభముహూర్తాన తనని చూసి....తన మంచితనాన్ని పొగిడేస్తూ....

తన అందానికి దాసోహమంటూ అమాంతం తనని ప్రేమించి పెళ్ళాడేస్తుం
 దన్న నమ్మకం, ఆశ వాడిలో బాగా బలపడిపోయాయి...సినిమాలు చూసి
 చూసీ....కథలు చదివి చదివీ....ఆరోజున ఆశతో కళ్ళు కాయలు
 కాచేలా ఎదురుచూస్తున్నాడు వాడు.

*

“ ఏరోయ్ రావులూ, పిలిచినా యినపడదేవిరా ? కళ్ళు తెరిచే
 కలలు కనడం బాగా అలవాటైపోయిందిరా నీకు....”

తిరిగి చూశాడు రావులు. రిజైతోపాటూ ప్రక్కన నిలబడి
 వున్నాడు గంగులు మావ.

“ ఏవిరోయ్....కొత్త చొక్కా తొడిగినట్టున్నావే ? ఎప్పుడు
 కుట్టించుకున్నావు ? నీకేంలే....ఒంటిగాడివి....నువ్వు సంపాదించేదంతా
 నీ ఒక్కడికేనాయె...ఎన్ని చొక్కాలైన కుట్టించుకోగలవు. మాలాంటోళ్ళం
 సంపాదించేది....ఒకపూట తిండికి సరిపోతే గొప్పమాట, ఇట్లో
 అరడజనేసి మందిమాయె....”

“ నా కెప్పుడేనా సినిమాల్లో వేషం దొరికితే నిన్ను గుర్రెట్టుకుంటాలే
 గంగులు మావా అంతో ఇంతో సాయం చేస్తానే...”

పగలబడి నవ్వాడు గంగులు.

“ మనలాంటోళ్ళకి సినిమాల్లో వేషాలు ఎవరిస్తారా ? ”

చివుక్కుమంది రావులి అమాయకమ్మనసు. “ ఏం ? మనలాం
 టోళ్ళం మనుషులం కాదా ? అంత గొప్ప సినిమా యాక్టరు ఆ రజనీకాంత్
 మొదట్లో ఎవరనుకున్నావ్ ? బస్సులో కంటక్టరంట....సినేమాలో
 వేసేటోళ్ళు చాలామంది మొదట మొదట చిన్న చిన్న పస్టు చేసుకున్న
 వాళ్ళే. అదురుస్థం కలిసి రావాలంతే....నువ్వు సినేమా యాక్టరువి

కావచ్చు నేనూ కావచ్చు....పోనీ.. నువ్వు మనలాడిపై పోయావు. నేను వయసులో ఉన్నాడినే కదా... అందమైనవోడిని కూడా.. ఎప్పుడో అప్పుడు నాకూ.... ఆ రజనీకాంత్ లాగే సినిమా దశ తిరిగితే తి గొచ్చు....”

“ ఆశలు, మా లావురా నీకు.... ఆ సినేమా బొక్కులూ, కథల బొక్కులూ చదువుతా ఉంటావు.... దానివల్లే అట్టా పాడైపోతన్నావు....”

“ ఇదో మావా.... నీకు చదువురాదు.... నా కొచ్చు.... అందికే ఆ కోపంతో ఇలా మాటాడతన్నావు....”

“ లేపోతే ఏవిట్రా ?.... ఒక్కడివీ ఎన్ని రోజులని చెయ్యి కాల్చుకుంటావు ? పెళ్ళిచేసుకోరా అంటే, ఆ రంగయ్యలో, చదూకున్న పిల్లలవల్లే వొచ్చి నిన్నమాంతం ప్రేమించేసి పెళ్ళిచేసేసుకుంటు దన్నట్టు మాట్లాడావంట కదా ? మన పేటలో చదూకున్న పిల్లల వత్తుందిరా ? ఎర్రిమొర్రి ఆలోచనల్లో నువ్వు పాడైపోతావుంటే నాకు చెడ్డ బాధగా ఉందిరా....”

“ రోజులు మారాయి గంగులు మావా.... నీకేవీ తెలియదు....” గంగులు కర్థమయ్యేలా వివరించి ఇంకా ఎలా చెప్పాలో తెలియలేదు రావులికి.

“ ఎందుకు తెలియదురా ? రోజులు మారాయని నాకూ తెల్పు... కానీ, ఈ మారిన రోజుల్లో నీలాటి అమాయకపోళ్ళు ఎట్టా నెగ్గుకొస్తారా అన్నదే నాకు తెలియదు.” జాలిన చూశాడు రావులిపైకి.

“ నీదంతా చాడస్తాం మావా అన్నీ ఆనుమానాలే నీకు. పైగా నేను అమాయకపోడినా ? చదూకున్నాను ఇన్నేసి కథల బొక్కులు, నాయుడిగారిల్లో చదూతుంటాను. నాకన్నీ తెల్పు నన్ను అమాయకపోడు అనుకుంటున్న సువ్వే అమాయకపోడివి ”

తన అభిప్రాయం తెగేసి చెప్పేశాడు రావులు.

“ పోన్నేరా ఆ బొక్కులు చదూతున్నందుకు నీకూ లోకవంటే ఏవిటో తెలిస్తే అంతేచాలు. లోకం కచ్చే ముసగులో బోల్తా పడి పోకుండా ” ఎవరినైనా సరే ఇట్టే నమ్మేసే రావులి అతిమంచితనమన్నా ; నల్ల నివన్నీ నీళ్ళూ తెల్ల నివన్నీ పాలూ అనుకునే వాడి అమాయకత్వ మన్నా గంగులు కెప్పుడూ జాలే.

*

తన అభిమాన హీరో వేసిన సినిమాకి ఆ రాత్రి రెండో అటకీ వెళ్ళాడు రావులు. అందులో ఆ హీరో చాలా బీదవాడు, రావులి లాంటి అందగాడు. కళ్ళు తెరకి అప్ప గిం చేసి ఉండిపోయాడు రావులు. ఆ హీరోయిన్ గొప్పింటి అమ్మాయి. హీరోతో చెప్పే డైలాగులు రావులికి చాలా ఇంపుగా ఉన్నాయి. “ నువ్వు బీదవాడిపైనా నీ మంచితనం ముందు మా అస్తులూ, అంతస్తులూ ఎందుకు పనికివస్తాయి రామ్ ! డబ్బుతో కొలవలేని మంచితనం, నీ కళ్ళల్లో ఉన్న ఆకర్షణ నన్ను నీదాన్ని కమ్మంటున్నాయి రామ్ కాదనకు. మా అమ్మా, నాన్నా కాదంటానని భయపడకు, వాళ్ళు కాదన్నా సరే నేను నిన్నే చేసుకుంటాను. నీతో కల్పి పూరిగుడిసెలో ఉన్నా, అదే నాకు అద్దాల మేడ. నీ ప్రేమామృతమే నాకు ఎనలేని సంపద. మనసులు కలవడం ముఖ్యం కానీ ఈ అస్తులూ, అంతస్తులూ, కులాలూ గోత్రాలూ ముఖ్యం కాదు. నన్ను కాదనకు రామ్ నువ్వు కాదంటే నాకు జీవితమే లేదు ” బేంగా చూస్తున్న హీరోయిన్ని ప్రేమగా చేతుల్లోకి తీసుకున్నాడు హీరో. ఆ హీరో రామ్ స్థానంలో తనని ఊహించుకుంటున్న రావులు హీరోయిన్ వేపు గుచ్చి గుచ్చి చూశాడు, పులకించిపోయాడు. ఇంటికి వెళ్లక కూడా అదే సీను కళ్ళముందు కనిపించి మనసులో రోజురోజుకీ దట్టంగా అల్లుకుంటున్న ఊహాకి చిగుళ్ళు తొడిగింది. రావులన్న తన పేరునే అందంగా రామ్ అని మార్చి ఆ హీరోయిన్ తననే పిలుస్తూ,

తన దగ్గరకే వొస్తున్నట్టు నిద్దర్లో కలలు తీపి కలలు. తీపి కలలు
కనే భాగ్యం కూడా ఎంపరికుంటుంది ఈ కరువు రోజుల్లో, మనిషిని
మనిషి పీకుతునే ఈ కలియుగంలో

*

తన అభిమాన హీరోయిన్ బొమ్మ అట్టమీద ఉన్న వాస్తవికలో
పడిన ప్రేమకథ ఎంతో నచ్చింది రావులికి.

“ అబ్బాయిగారూ ! పాత పేపర్ల వాడికి మీరు పుస్తకాలు అమ్మే
టప్పుడు ఈ ఒక్క పత్రిక మాత్రం ఇవ్వండి ”

“ ఏం ” అడిగాడు నాయుడిగారి చిన్నకొడుకు

“ నాకిస్తారా ? అడుగుదావని పాతబడ్డక తీసుకుంటాను ”

“ తీసుకెళ్ళు. దానికేం. అందరం చదివేసిందే ఆ పత్రిక ”

సంతోషంగా ఇంటికి పట్టుకొచ్చి మళ్ళీమళ్ళీ ఆ ప్రేమకథ చదివాడు
రావులు గుడ్డి వెలుర్లో కుస్తీపట్టి. వాడికా కథ నచ్చడానికి కారణం
ఉంది. అందులో హీరో రిజై వాడవటమూ, ఓ లజ్జాధికారి కూతురు
హీరోయిన్ అవటమూ దానిక్కారణం. ఓ బుద్ధిమంతుడైన. విశ్వాసమే
ఊపిరిగా గల ఓ రిజైవాడు తనని ఒక ఆపదనించి రక్షించడంతో అతనితో
పరిచయం పెంచుకుని, అతన్ని ప్రేమించి, ప్రేమకి అంతస్తుల భేదం
లేదని నిరూపిస్తూ అతన్నే పెళ్ళిచేసుకుంటుంది ఆ లజ్జాధికారి కూతురు.
ఆ స్త్రీ, బిజినెస్ వ్యవహారాలు అన్నీ అల్లుడిపేర రాసేసి, చిలకా గోరింకల్లా
మీరు కాపురం చేసుకోండని చెప్పి తాను యాత్రల కెళ్ళిపోతాడు అమ్మాయి
తండ్రీ. అపురూపంగా, ఆరాధనగా ఆ కథ వంక చూశాడు రావులు.
ఆ పత్రికలోంచి ఆ కథ కాగితాన్ని జాగ్రత్తగా వేరు చేసి, బంగారమేదో

దాచిపెడుతున్నంత అతి జాగ్రత్తగా వాటిని తన రేకుపెట్టెలో దాచుకున్నాడు. ఇంక ఆ రాత్రి షరా మామూలే కథలోని రిజివాడు తనే అయ్యాడు కలలో.

*

“ ఏయ్ : రిజి వాస్తావా ? ” పిలుపు విని వెనక్కి చూశాడు రావులు. అదమైన ఆ పెద్ద మేడ గేటునుండు నిల్చుని ఉంది, ఆ అమ్మాయి చేతిలో పర్చుతో. అమ్మాయి కాదు అందాల బొమ్మే అనిపించింది వాడికి.

“ ఆ వాస్తానండీ ” రిజి ఆమెకి దగ్గరగా నడిపించుకెళ్ళాడు.

“ అమ్మాయిగారూ : ఇప్పుడీ టైములో ఎక్కడికి అమ్మాయిగారూ ? అసలే వానొచ్చేలా ఉంది, మబ్బెలా పట్టేందో చూడండి ”

వెనకనించి కంగారుగా పరిగెత్తుకొచ్చింది వంటావిడ.

“ మా స్నేహితురాలింటి కెళ్ళాలి ” జవాబిచ్చింది నీరజ.

“ ఈ పూట డ్రైవరు రాలేదు గానీ రేపొద్దున్న వాస్తాడు కదమ్మా ? రేపు కార్లోనే వెళ్ళచ్చుకదా ” తండ్రి కూడా ఊళ్ళో లేకపోవటం వల్ల. రిజిలేని ఆ పిల్ల బాధ్యత తనమీదుండబట్టి, చీకటి పడుతున్న ఆ సమయంలో ఒ టీరిగా అదీనూ రిజిలో, కార్లో కాకుండా బగుటి కెళ్ళుతే కాస్త హెచ్చరించింది ఎన్నాళ్ళుగానో ఆ ఇంట్లో పనిచేస్తున్న వంటావిడ. వాతావరణం సాయంత్రం అయిదింటినించీ బాగులేదసలే. గాలి, వానా ముంచుకొచ్చేలా ఉంది,

“ ఏం ప్యారేదులే నువ్వు తలపేసుకో, వాచ్చేస్తారే తొందరగానే, కాస్త ఆలస్యమైనా కంగారు పడకు మా స్నేహితురాలింట్లో వాళ్ళెవరైనా కూడా సాయం వచ్చి దింపుతారే వాచ్చేటప్పుడు.

నువ్వేం కంగారు పడాల్సిన అవసరం లేదు " రిజై ఎక్కేసింది నీరజ. ఇంటినించి అల్లంతమారం వెళ్ళాక అప్పుడు చెప్పింది " రైల్వేస్టేషన్ వెనక వైపుకి పోనీవోయ్ "

" అలాగేనండీ " రావులికి చాలా సంతోషంగా ఉంది. హుషారుగా తొక్కుతున్నాడు రిజై. గొప్పవాళ్ళమ్మాయి, పెద్ద మేడ, కారూ ఉన్నవాళ్ళమ్మాయి, అందగత్తె, చాలా మంచి పిల్లలా ఉంది కూడా. ఈ రోజు తన రిజైలో ఎక్కడం, దేవుడికి తన మీద దయఃలిగిందన్న మాట ...

సగం దూరం కూడా వెళ్ళలేదు వాన మొదలైంది హోరుమని. దానికిరోజు ఎదురుగాలి కొడుతోంది అయినా కష్టంగా అనిపించలేదు రావులికి. వాడిలో రేగే ఆలోచనలు వాడికి హుషారు నిస్తున్నాయి. అమ్మాయిగారు చెప్పినచోటకి, రైల్వేస్టేషన్ వెనక మామిడితోపు ప్రక్క రోడ్డుమీదకి తీసుకొచ్చి, ఆమె ఆపమన్న చోట ఓ చెట్టు క్రింద ఆపాడు రిజై. ఆ రోడ్డుకి ఒకవైపు మామిడితోపు ఒకవైపు బంజరు బయలు ఉన్నాయి. పొరుగున్నించి కార్లలో వచ్చేవాళ్ళు ఆ రోడ్డుమీద వస్తారు తప్ప, పేరే జన సంచారంగానీ, ట్రాఫిక్ గానీ ఉండదక్కడ.

"అమ్మాయిగారు రిజై ఇక్కడెందుకాపమన్నారో ఏవీ అర్థం కాలేదు రావులికి, ఒక్క పిట్టయినా లేదక్కడ

అటూ, ఇటూ చూస్తూ రిజై దిగింది నీరజ ఆ వానలోనే. కనుచూపు మేరలో కనిపించలేదు సురేష్. భయంగా చూసింది. ఇదేమిటి ? ఆరున్నరల్లా తనిక్కడికి రమ్మన్నాడు.... ఏడు గంటలకి రైలన్నాడు, ఆరుగంట కే తనిక్కడొచ్చేసి ఎదురుచూస్తూ నిలబడతానన్నాడు. ఏడి మరి : బయల్దేరడం ఏ కారణంతో ఆ సమయమై ఉంటుంది. తపాటికి వస్తూనే ఉండివుంటారు. రాగానే ఎంతసేపూ రైలెక్కడం ?

“ ఇదుగో ఏవోయ్ ! మావాళ్ళు ఒక్కళ్ళు రావాలి, ఇప్పుడొచ్చేస్తారు రాగానే నీకు డబ్బులిచ్చి వంపించేస్తాను. కాసేపు వెయిట్ చెయ్యగలవా? ”

“ అలాగేనండీ పర్వాలేదు, ఎంతసేపైనా వెయిట్ చేస్తానండీ ”

“ వెయిట్ ” అన్న ఇంగ్లీషు మాటని నొక్కి పలుకుతూ ఉత్సాహంగా అన్నాడు రావులు. చిత్తుగా తడిసిపోయి ఉన్నాడు వాడు.

“ థాంక్స్ - బతికించావు ” ఆ మాటలు నీరజ అప్రయత్నంగా పైకే అనేసింది లోపల అనుకుందామనుకున్నవి.

ఆనందంతో మతిపోయినంత పన్నెంది రావులికి. ఓ గొప్పింటి అమ్మాయి తనకి థాంక్స్ అంటోంది, బతికించావు అంది. ఇంతకంటే అదృష్టం ఏం వుంటుంది ? సినిమాల్లో హీరోయిన్లు కూలీ, నాలీ చేసుకునే హీరోలతో ఇలాగే కదా మాట్లాడుతారు. కిథలో లాగా తన జీవితంలో కూడా అచ్చు అలాగే జరుగుతోంది. డబ్బుందన్న గర్వమే లేదీ అమ్మాయికి ఎంత చక్కగా మాట్లాడుతోంది. ఇలాగే ఇలాగే మెల్లి మెల్లిగా పరిచయం పెరిగి, తన మంచితనాన్ని గుర్తించి, తనంటే ఇష్టపడి తియ్యని ఊహల్లో తేలిపోయాడు. ఈ ప్రేమని తను కాదనడు. వెళ్ళి చేసుకోమని ఈమె అడిగితే తను కాదనడు ? ఎందుక్కాదంటాడు ? డబ్బున్న వాళ్ళందరూ చెడ్డవాళ్ళవుతారా ? డబ్బున్నవాళ్ళలో ఎంతమంది మంచివాళ్ళు లేరూ ? మెరుపు మెరిసింది, ఆ వెంటనే దూరంగా ఎక్కడో పెద్ద శబ్దంతో పిడుగుపడింది. భయపడిపోయి ఒక్క ఉదుటున వొచ్చి అమాంతంగా రావుల్ని పట్టుకుని, కళ్ళు మూసుకుంది గట్టిగా నీరజ. ఎదురు చూడని ఈ హఠాత్సంఘటనకి తబ్బిబ్బులయ్యాడు రావులు. అంతలోనే తమాలుంచుకున్నాడు. ఆమెని చుట్టి పట్టుకోబోయిన చేతుల్ని వెనక్కి తీసుకున్నాడు. మెల్లిగా కళ్ళు విప్పి దూరంగా జరిగిపోయింది నీరజ. “ చీ...చీ.... భయంతోనే బాతేమాత్రం ఈ రిజివాడినా తను వాపేసుకుంది ” తన చేతుల్ని చూసుకుని తనే అసహ్యించుకుంది.

అమె తన మీదవేసిన ఆ నాజూకు చేతుల సుకుమార స్పర్శని ఇంకా అనుభవిస్తున్నట్టే ఉంది రావులికి. మానంగా, ఆరాధనా భావంతో, అమె వంక చూశాడు. తన కలల దేవత మొహం మరో వక్కకి తిప్పేసుకుంది నీరజ, మనసులో రిజైవాడిని తిట్టుకుంటూ.

“ అమ్మాయిగారూ, మీరు రిజైలోనన్నా కూచోండి. బాగా తడిసి పోతున్నారు ” ఉండబట్టలేక అన్నాడు.

“ అక్కర్లేదు ” ఎందుకో తనకేతెలియదు, కరుకుగా వచ్చింది సమాధానం. అప్టరాల్ : ఓ రిజైవాడు చెప్పేది తను పాటించాలా అన్న అహంభావం కావచ్చు, ఇంకా సురేష్ రానందుకు కలిగిన అసహనం కావచ్చు. ఏమైంది? ఇంకా రాలేదేమిటి? ఏడు గంటలకి రైలన్నాడు ఇంకా పావుగంటే ఉంది రైలుకి.

*

“ ఇంకా ఇలా ఎన్నాళ్ళు మనం రహస్యంగా కల్చుకోడం సురేష్ ? ”

“ తప్పదు మరి. మనిద్దరం ప్రేమించుకున్నట్టు, రహస్యంగా కల్చుకున్నట్టు మీ నాన్నగారికి తెల్సినా, మా ఊళ్ళో ఉన్న మా పెద్ద వాళ్ళ చెవుల్లో పడినా, ఇంక మళ్ళీ ఈ జన్మలో మనం కల్చుకో లేకుండా కట్టుదిట్టాలు చేసి పడేస్తారు. కులాలు ఒకటి కాని ఈ పెళ్ళి జరగడానికి వీలేదంటూ, మనం ప్రేమించుకున్నట్టు, పెళ్ళి చేసుకుందుకు నిశ్చయించుకున్నట్టు తెల్పిందంటే వెంటనే ఏదో సంబంధం కుదిర్చేసి ఆ పిల్ల మెళ్లొ నా చేత మూడముళ్ళూ వేయించేస్తారు మావాళ్ళు. అలాగే మీ నాన్నగారు కూడా వెంటనే నీకు సంబంధం స్థిరపర్చేసి నీ మెళ్లొ మూడముళ్ళూ వేయించేస్తారు మరో ప్రబుద్ధుడిచేత. అందుకని ”

“ అందుకని ఇలా ఎన్నాళ్ళు ? ”

“ నీకు తెలయనిదేవుంది నీ జా ? నాకేదన్నా ఉద్యోగం దొరక
 గానే వెంటనే వెళ్ళి ఏ గుళ్ళోనో రహస్యంగా పెళ్ళి చేసేసుకుని అప్పుడు
 మన పెద్దవాళ్ళ ఎమటపడవం ధైర్యంగా. కోపంతో మీ నాన్నగారూ
 మా నాన్నగారూ ఇద్దరూ మాదా బయటికి గొతుస్తే, ఉద్యోగం అధికంగా
 ఉంటుంది మనకి. ఆ తర్వాత వాళ్ళ కోపాలు సర్దుకుంటాయి. అని పేరే,
 విషయం అనుకో. ఉద్యోగమేదీ నాకు లేకుండానే ఇప్పుడే తొందరపడి
 మనం పెళ్ళి చేసుకుంటే, మన పెద్దవాళ్ళు బయటికి పొమ్మంటే బతికేది
 ఎలా మనం ? చూస్తున్నావుగా ఉద్యోగం కోసం కనపడినదానికలా అపయి
 చేస్తూనే ఉన్నాను. ఇంతవరకూ అదృష్టం కలిసిరాలేదు. ఓపికపట్టాలి
 మరి ” నచ్చచెప్పాడు సురేష్. ఇది జరిగి అట్టే రోజులవలేదు.
 ఇప్పుడు తండ్రి తనకో సంబంధం నిశ్చయం చేసే ప్రయత్నాల్లో ఉన్నా
 దని కంగారు పడిపోయింది నీరజ. ఈ విషయం సురేష్ చెవిని పేసింది.
 ఈ రోజు తెల్లవారుజామున తండ్రి పొరుగుూరు వెళ్ళడంతో ఆ విషయం
 కూడా సురేష్ కి కబురు పంపించింది రహస్యంగా. బహుశా తండ్రి
 రేపొద్దున్నకే తిరిగి వచ్చేయ్యచ్చు ఊర్నంచి. అండుకే ఈ రోజే
 ఈ ఊర్నంచి వెళ్ళిపోయి ఏ గుళ్ళోనో పెళ్ళి చేసుకోవాలని ప్లాన్
 పేసుకున్నారు ఇద్దరూ. ఉద్యోగం వచ్చేదాకా అని కూచుంటే ఈ రోజు
 ఆ సంబంధమేదో నిశ్చయం చేసేసి, ముహూర్తం కూడా పెట్టేయ్యచ్చు
 తండ్రిని భయపడింది నీరజ. తప్పనిసరిగా నీరజ చెప్పినదానికి ఒప్పు
 కున్నాడు సురేష్.

*

నీరజను కల్సుకునేందుకు సురేష్ బయల్దేరబోతుంటే, సరిగ్గా
 అప్పుడే ఊర్నంచి దిగబడ్డాడు తండ్రి, అతని గుండెల్లో బండరాయిని
 దిగేస్తూ.

“ ఏమిటి నాన్నగారూ హ తా త్తు గా వచ్చారు, ఉత్తరం
 రాయలేదు ” నసిగాడు మెల్లిగా.

“ ఉత్తరం రాసే టైము లేదులే. పైగా కట్నంబి ఇలా వెళ్ళిపోతే విజయవాడకి దగ్గరని.... ఇద్దరం తెల్లారగట్ట బస్సుకి వెళ్ళొచ్చు. ”

“ విజయవాడా ? ఎందుకూ ? ”

“ నీకు పెళ్ళిచూపులు.... ”

“ నాకు ఉద్యోగం దొరికితేగానీ.... ”

“ చేసుకోనన్నా వులేవోయ్... తెలుసు... ఈ పిల్లని... మొన్నెప్పుడో వాళ్ళమ్మా, నాన్నతో కలిసి చుట్టాలింటికి వచ్చినప్పుడు నేనూ, మీ అమ్మా చూశాం.... బావుంది.... ఒక్క తే కూతురు.... బోలెడు ఆస్తుంది.... వాళ్ళకి మన సంబంధం నచ్చింది. నీ ఫోటో అడిగి చూశారు.... ఇంక, ఉంటే పేరుకి ఆ పెళ్ళిచూపుల తతంగం.... నువ్వు 3 పిల్లని చూడాలి కాబట్టి.... ”

“ కానీ.... నేను.... ఉద్యోగం.... ”

“ వొస్తున్నా.... వొస్తున్నా.... ఆ పాయింట్ కే వొస్తున్నా.... ఆ పిల్ల మేనమామ బొంబాయిలో ఏదో కంపెనీలో ఉద్యోగం చేస్తున్నట్ట.... ఇలా పెళ్ళవటం ఏమిటి అలా నీకు ఆ కంపెనీలో ఉద్యోగం వేయిస్తాట ఆయన.... దానికి తిరుగులేదు.... ”

“ నిజంగా.... ” సురేష్ కళ్ళల్లో మెరుపు మెరిసింది

“ ఇంకో ఇరవై రోజుల్లో మంచి ముహూర్తం వుంది.... అది పెట్టేసుకుందామని పిల్ల తండ్రి, నేనూ అనుకున్నాం.... అందుకే రేపు పెళ్ళిచూపులూ, తక్కిన మాటలూ అన్నీ అయిపోతాయి. ఈ నెలాఖరుకల్లా నువ్వు ఉద్యోగస్తుడివై పోతావు బొంబాయిలో. అదీ సంగతి.... ”

అప్పటివరకూ ముళ్ళమీద నిలబడ్డట్టు నిలబడిన సురేష్ “ అయితే తెల్లవారుజాము బస్సుకి బయల్దేరాల్సిన్నమాట...” అంటూ కుదురుగా కూచున్నాడు మంచమ్మీద తండ్రి కెదురుగా. ఒక్క తే కూతురట, ఆ స్త్రీ

వుంది ... రూపం బావుందిట.... ఇలా పెళ్ళవగానే అలా ఉద్యోగం వేయిస్తారు.... ఇంక ఇంతకన్నా కావల్సిందేముంది ? నీరజని చేసుకుంటే గొడవలూ, కష్టాలూ ఎదుర్కొనక తప్పదు. ఒకే కులం కాకపోవడం వల్ల.... ఏదో ఆపేషంలో.... తను... ప్రేమ అనీ, పెళ్ళి అనీ అనుకున్న మాట నిజమే... ఇదంతా వయసు తొందర... అంతకన్నా మరేమీ కాదు..." తనకి తనే సద్దించెప్పుకున్నాడు.. కానీ... పాప... అక్కడ తనకోసం ఎదురుచూస్తూ వుంటుంది.. ఆ... ఏవుంది ? ఎంతకీ తను రాకపోతే తిరిగి ఇంటికి వెళ్ళిపోతుంది... అంతకన్నా మరేమీ అవదు..."

*

నీరజ మనసులో వొచ్చింది భయంకరమైన ఆలోచన.... కురుస్తున్న వానా, వీస్తున్న చలికాలికంటే ఎక్కువగా వణికించింది ఆమెని, ఆ ఆలోచన... ఈ రోజుల్లో తెలియనివాడినెవర్నీ నమ్మడానికి లేదు కదా... ఈ దిక్కు, దివాణం లేచోట.... ఈ గాలి వానలో... ఈ చీకట్లో... ఈ రిజెవాడు తననేమైనా చేస్తే... ? అమ్మో! ఇంద్రాకల్పించి ఈ ఆలోచనే రాలేదేమిటి ?... పోనీ, వీడిని వెళ్ళిపోమ్మందామా అంటే... ఆ సురేష్ రాకపోతే ?... ఈ చీకట్లో... ఒంటరిగా... అంతదూరం... ఇంటికి నడిచి వెళ్ళడం... అందలో ఈ గాలి, వానలో భయానికి భయం... కష్టానికి కష్టమూ కూడా... దేవుడా ? ముందు నుయ్యి, వెనక గొయ్యిలాంటి ఇ కాటంలో పడేశావేమిటయ్యా ?... తప్పకుండా సురేష్ వస్తాడన్న నమ్మకంతోనే కదా.... ఇలా, ఇటువంటి జనసంచారంలేని చోటికి ధైర్యంగా వొచ్చింది తను.... ఎందుకు రాలేదో సురేష్ ? ఏం అటంకం వచ్చిందో ? ఇప్పుడెలా ?... భయం భయంగా రిజెవాడివైపు చూసింది.... తొడుక్కున్న బనీను విప్పి, నీళ్ళు పిండుతున్నాడు.... నీళ్ళు పిండేసి, మళ్ళీ తొడుక్కోలేదు దాన్ని, రిజెలో నీటుమీద కాక, క్రింద ఓ ప్రక్కగా పెట్టాడు....

నీరజకి భయం ఎక్కువైంది.... తెల్లారిలేస్తే, ఎన్ని ఘోరమైన వార్తలు చదవజేస్తా పేపర్లలో ?... అయిపోయింది.... తన పని

అయిపోయింది....కవళ ఈ రిజైవాడి చేతుల్లో తన జీవితం నాశనం
 కాబోతోంది....వొస్తానన్న సురేష్ రాకపోడంతో తన బ్రతుకు స్వనాశనం
 కాబోతోంది....

అల్లంత దూరంలో వొస్తున్న కారు కనిపించి నీరజలో ధైర్యం
 పుంజుకుంది...భయం ఎగిరిపోయింది. ఏ కారణంచేతో బయల్పడం
 అలస్యం అయివుంటుంది సురేష్ కి...రైలు బ్రేకైపోయిందని, ఇక ఎలాగో
 ఆ రైలు వెళ్ళిపోయి వుంటుందని.. ఏకంగా టాక్సీలో వెళ్ళిపోవచ్చని,
 ఎవరి దగ్గరో డబ్బు చేబదులు తీసుకుని, టాక్సీ మాట్లాడుకుని వొస్తూ
 వుండి వుంటాడు సురేష్ ..తప్పకుండా అది టాక్సీయే అయివుంటుంది...
 అందులో సురేష్ వుండి వుంటాడు...నంతోషంతో, ఒక్క ఉదుటున అడుగు
 ముందుకేసింది...చిన్న నీళ్ళగుంటలో కాలుపడి, ముంపుకి పడబోయింది.

“ అయ్యో ! జాగ్రత్తమ్మాయిగారూ... ” అంటూ చటుక్కున
 ఆమె పడకుండా రెండు చేతుల్లో పట్టుకున్నాడు రావులు. సరిగ్గా అప్పుడే
 కారు హెడ్ లైట్ల కాంతి వాళ్ళిద్దరిమీదా పడింది. ఆ కాంతిలో, ఆ దృశ్యమైతే
 కార్లోవున్న వాళ్ళకి కనపడుతుందిగానీ, రావులన్న మాటలు వినపడవు
 కదా !...కారు చిన్న జర్కతో ఆగింది వాళ్ళముందు. సురేష్ నన్న
 అశతో దగ్గరికి వెళ్ళిన నీరజ గుండెల్లో రాయిపడి ది. తను ఊహించినట్లు
 అది టాక్సీయే....కానీ అందులో వున్నది మటుకు సురేష్ కాదు.

“అమ్మా...ఏమిటమ్మా ఇది ? ఇక్కడున్నావేమిటి ? ” ఆశ్చర్యం
 గానూ! భయంగానూ చూస్తూ టాక్సీలోంచి దిగాడు నీరజ తండ్రి భూపతి.
 ఒక్క ఉణం నోటమాట రాలేదు నీరజకి....ఏం చెప్పాలి
 కారణం ?....ఉన్న నిజం చెప్పడానికి వీలేదు...చెప్తే ఇ రేపన్న
 వుందా ? రేపట్నంచీ తనని గదిలోపెట్టి తాళం చెయ్యచ్చు...ఆ సురేష్ ని
 నాలుగు తన్నించవచ్చు. ఎల్లండే తనని ఎవరికో ముడిపెట్టె గుచ్చు...
 కోపంతో ఏం చేసినా చెయ్యచ్చు. చురుకుగా పనిచేసింది నీరజ బుర్ర.

“నాన్నగారూ...రేపొస్తానన్న మీరు ఇవాళే ఇలా టాక్సీలో ఈ రోడ్డంట రావడం అంతా నా అదృష్టం. ఆ దేవుడే నన్ను రక్షించాడు” తండ్రి గుండెమీద వాలిపోయింది ఏడుపు గొంతుతో. “మా స్నేహితురాలింటికి వెళ్ళి వస్తున్నాను నాన్నగారూ ఈ రిజైలో. ఈ రిజైవారేమో చీకట్లో దోవతప్పించేసి, స్పీడుగా తొక్కేసి, నేను అరుస్తున్నా కూడా... ఇదిగో ఇలా మారుమూలకి తీసుకొచ్చాడు. తీసుకొచ్చి నన్ను. అలరి...” ఇక మాట్లాడలేనట్లు ఆగిపోయింది.

“రేయ్ : రాస్కెల్ ” కూతుర్ని పక్కకి తప్పించి క్షణాల్లో ఈ చెంపా ఆ చెంపా వాయిచాడు భూపతి, “ పోలీసు రిపోర్టు ఇద్దాం. వీడిని ” తండ్రిని అడ్డుకుంది నీరజ. “ పోలీసు రిపోర్టు ఇస్తే ఊరూ, వాడా అసహ్యంగా నామీద కథలల్లేస్తారు. ఏమీ జరగకముందే మీరొచ్చారు కదా, అలా అన్నా ఈ లోకం నమ్మదు. జరిగిందని పుకారు పుట్టిస్తుంది. రేపు నేను తలెత్తుకు తిరగలేను.” “ నిజమే నిజమే ” కూతురితోపాటూ టాక్సీలో కూచున్నాడు భూపతి మరోసారి రావులికి వార్నింగ్ ఇచ్చి మూగవారే అయ్యాడు రావులు. అమ్మాయిగారి అందం, అంతస్తు చూట్టంటేదు వాడిప్పుడు. ఆమెలో దాగిన ‘నిర్దయ’ అనే దెయ్యాన్ని చూస్తున్నాడు. గుడిసెలో అడుగుపెడుతూనే తిన్నగా రేకుపెట్టె దగ్గరికి సడిచాడు. పెట్లో, అతి జాగ్రత్తగా బంగారంలా తను దాచిపెట్టుకున్న ప్రేమకథ, రిజైవారూ, లక్షాధికారి కూతురి కథ బయటికి తీశాడు. ఒక్క క్షణం ఆ కాగితాలవంక పిచ్చిగా చూశాడు. ఆ వెంటనే వాటిని చింపేశాడు ముక్కలు ముక్కలుగా కసితో. అప్పుడు కలిగింది వాడికెంతో తృప్తి.